

जनहित याचिका क्र.१५२/२०११ मध्ये मा.उच्च न्यायालयाने दि.०६.११.२०२५ रोजी दिलेल्या आदेशानुसार विधी सल्लागार व डाटा एन्ट्री ऑपरेटरची पदे बाह्ययंत्रणेद्वारे भरण्याबाबत.

महाराष्ट्र शासन  
महिला व बाल विकास विभाग  
शासन निर्णय क्रमांक.मबाआ २०२५/प्र.क्र.१२५/का-७

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दि. २६ नोव्हेंबर, २०२५.

- संदर्भ-** १. वित्त विभाग, शासन निर्णय क्र.पदनि-२०२२/ प्र.क्र.१५/ आ.पु.क., दि.२७.०४.२०२२.  
२. महिला व बाल विकास विभाग, शासन निर्णय क्र.मबाआ-२०२३/प्र.क्र.९२/का-७, दि.३०.०८.२०२४  
३. मा.उच्च न्यायालयाचे जनहित याचिका क्र.१५२/२०११ मधील दि.०६.११.२०२५ रोजीचे आदेश  
४. आयुक्त, महिला व बाल विकास, पुणे यांचे पत्र क्र.मबाविआ/आस्था/विधी सल्ला/डाटा एट्री  
ऑप/बाह्ययंत्रणा/पदे/२०२५-२६/का-२/७४९७, दि.२४.०२.२०२५

**प्रस्तावना :-**

जनहित याचिका क्र.१५२/२०११ मध्ये मा.उच्च न्यायालयाने दि.०६.११.२०२५ रोजी दिलेल्या आदेशानुसार आयुक्त, महिला व बाल विकास, पुणे यांच्या अधिनस्त कार्यालयातील विधी सल्लागार व डाटा एन्ट्री ऑपरेटरची पदे BRISK INDIA PRIVATE LIMITED (SMART SERVICES PVT.LTD) या एजन्सीमार्फत बाह्ययंत्रणेद्वारे पुरवठा करण्यासाठी मान्यता देण्याबाबतचा प्रस्ताव विचाराधीन होता.

**शासन निर्णय :-**

जनहित याचिका क्र.१५२/२०११ मध्ये मा.उच्च न्यायालयाने दि.०६.११.२०२५ रोजी दिलेल्या आदेशानुसार विधी सल्लागाराची ९ पदे २ महिन्यात व डाटा एन्ट्री ऑपरेटर यांची २८ पदे १ महिन्यात भरण्याबाबत निर्देश दिले आहेत. मा.न्यायालयाच्या आदेशाची पूर्तता विहीत कालावधीत करावयाची असल्यामुळे सदर पदे BRISK INDIA PRIVATE LIMITED (SMART SERVICES PVT. LTD) या एजन्सीमार्फत बाह्ययंत्रणेद्वारे भरण्याकरीता शासन मान्यता मिळण्याबाबत आयुक्त, महिला व बाल विकास, पुणे यांनी दि.१८.११.२०२५ रोजीच्या पत्रान्वये विनंती केली आहे.

२. महिला व बालविकास विभागाच्या शा.नि.दि.१५.०२.२०१२ अन्वये मंजूर केलेल्या विधी सल्लागार या संवर्गातील ३७ पदांपैकी रिक्त ९ पदे व डाटा एन्ट्री ऑपरेटर संवर्गातील ३७ पदांपैकी रिक्त २८ पदे बाह्य यंत्रणेद्वारे भरण्याकरीता वित्त विभाग, शासन निर्णय दि.०९.०३.२०१७ अन्वये गठीत करण्यात आलेल्या उपसमितीने मान्यता दिली आहे.

३. मा.न्यायालयाच्या आदेशाची पूर्तता विहीत कालावधीत करावयाची असल्यामुळे व आयुक्तालयाचे नमूद केल्यानुसार सदर पदे भरण्याकरीता कमी कालावधी असल्याने उद्योग, ऊर्जा व कामगार विभागाच्या दि.१.१२.२०१६ च्या खरेदीतील ३.३.२ (ग) मधील तरतूदीनुसार विशेष बाब म्हणून विधी सल्लागार व डाटा एन्ट्री

ऑपरेटर यांची पदे बाह्यंत्रणेद्वारे BRISK INDIA PRIVATE LIMITED (SMART SERVICES PVT.LTD) या कंपनीमार्फत भरण्याकरीता शासन मान्यता देण्यात येत आहे.

४. आयुक्त, महिला व बाल विकास, पुणे यांनी वरील कुशल पदे BRISK INDIA PRIVATE LIMITED (SMART SERVICES PVT.LTD) या सेवा पुरवठादारामार्फत मनुष्यबळ उपलब्ध करून घेण्याबाबत पुढील कार्यवाही करावी.

१. उद्योग, ऊर्जा व कामगार विभागाच्या दि.१.१२.२०१६ च्या खरेदी धोरणातील ३.३.२ मधील (ग) मध्ये नमूद केल्याप्रमाणे प्रस्तुत प्रस्तावास आयुक्तालयास्तरावर गठीत करण्यात आलेल्या खरेदी समितीची प्रथम मान्यता घेण्यात यावी.
२. सदर मनुष्यबळ उपलब्ध करण्यासाठी दि.३०.०८.२०२४ च्या शासन निर्णयात नमूद केल्याप्रमाणे सेवा शुल्क तसेच सेवा शुल्क व्यतिरिक्त लागू असलेले कर (उदा. जी.एस.टी.) सेवा पुरवठादारास देण्यात यावा.
३. सदर कुशल कर्मचाऱ्यांना भविष्यात कोणत्याही प्रकारे शासनाच्या अथवा आयुक्तालयाच्या/संस्थेच्या/कार्यालयाच्या आस्थापनेवर नियुक्ती मिळणार नाही किंवा ते या आस्थापनावर हक्क प्रस्थापित करू शकणार नाहीत, याची पूर्वकल्पना संबंधीत बाह्य सेवा पुरवठादार संस्थेस व कर्मचाऱ्यास लेखी स्वरूपात देण्यात यावी व सदर बाबीस संबंधीत बाह्य सेवा पुरवठादार संस्था व संबंधीत कर्मचाऱ्यांची लेखी संमती घेण्यात यावी.
४. बाह्ययंत्रणेद्वारे उपलब्ध करून घेण्यात आलेले कुशल कर्मचारी हे संबंधीत बाह्य सेवा पुरवठादार संस्थेचेच कर्मचारी असतील. त्यामुळे करारामध्ये ठरलेला कुशल कर्मचाऱ्यास कामाकरीताचा मासिक मोबदला हा संबंधीत बाह्य सेवा पुरवठादार संस्थेसच अदा करण्यात यावा.
५. पुरवठादाराने मनुष्यबळ मानधनाची देयके संबंधित संस्था/कार्यालयाकडून तपासून आयुक्तालयास मान्यतेकरिता सादर करावीत.
६. तसेच सदर मनुष्यबळ मानधनाची देयके संबंधित कार्यालयाकडे (१०) कंत्राटी सेवा या उद्दिष्टांतर्गत उपलब्ध तरतूदीतून नियमानुसार आयुक्तालय स्तरावरून अदा करावी.
७. उक्त मान्यता या आदेशाच्या दिनांकापासून कार्यान्वित होईल व ती शासनाचा या विभागाच्या पुढील आदेशापर्यंत राहील.
८. मनुष्यबळ पुरवठा करणाऱ्या एजन्सीने वित्त विभागाने वेळोवेळी केलेले नियम, अटी व शर्ती यांचे तंतोतंत पालन करणे आवश्यक आहे.
९. बाह्य यंत्रणेद्वारे काम करून घेणा-या एजन्सीने शासनाने निर्धारित केलेल्या वेतनदराप्रमाणे वेतन व वेळोवेळी लागू असलेले कर व अनुज्ञेय भत्त्यांची अदायगी करणे बंधनकारक राहील. सेवापुरवठादाराकडून उपलब्ध करून दिलेल्या मनुष्यबळाला देय असलेले कायदेशीर दायित्व (Statutory liabilities) उदा. भविष्यनिर्वाह निधी, ईएसआयसी, बोनस, लेबर वेलफेअर फंड, रजारोखिकरण इ. चा समावेश वेतनात अंतर्भूत असून संबंधित प्राधिकारणाकडे कायदेशीर दायित्व जमा करण्याची जबाबदारी संबंधित सेवापुरवठादाराची राहील व त्याबाबतची कागदपत्रे सेवापुरवठादार आयुक्त, महिला व बाल विकास, पुणे यांचेकडे वेळोवेळी जमा करावी.

१०. वित्त विभागाच्या दि.२७.०४.२०२२ च्या शासन निर्णयातील निर्देशानुसार जर अशी कामे नियमितपणे पदनिर्मिती करून केली असता जितका खर्च आला असता, त्या खर्चाच्या कमीत कमी २० ते ३० टक्के इतकी बचत होईल, अशा रितीने करून घेण्याची तरतुद आहे. सदर तरतुद विचारात घेऊन बाह्य सेवा पुरवठादार संस्थेसमवेत करार करताना याची कटाक्षाने दक्षता घेण्यात यावी.

५. सदर कुशल पदे बाह्ययंत्रणेद्वारे भरताना वित्त विभाग, शासन निर्णय क्र.पदनि-२०२२/ प्र.क्र.१५/ आ.पु.क., दि.२७.०४.२०२२ मधील तरतूदीचे काटकोरपणे पालन करण्यात यावेत.

६. सदर शासन निर्णय वित्त विभागाच्या अनौपचारिक संदर्भ क्र.५६६/आपु.क., दि.२५.११.२०२५ अन्वये निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा सांकेतांक क्र.२०२५११२६१६२२४८७६३० असा आहे. हा निर्णय डिजीटल स्वाक्षरीने साक्षांकित करून काढण्यात येत आहे.

**महाराष्ट्राचे राज्यपाल यांच्या आदेशानुसार व नावाने,**

(वि.रा. ठाकूर)

**सह सचिव, महाराष्ट्र शासन**

**प्रत:-**

१. आयुक्त, महिला व बाल विकास, पुणे.
२. मा. मंत्री, महिला व बाल विकास विभाग यांचे खाजगी सचिव.
३. महालेखापाल (लेखा व अनुज्ञेयता/लेखा परीक्षा), महाराष्ट्र-१, मुंबई.
४. महालेखापाल (लेखा व अनुज्ञेयता/लेखा परीक्षा), महाराष्ट्र-२, नागपूर.
५. सर्व विभागीय उपआयुक्त, महिला व बाल विकास विभाग.
६. निवड नस्ती (का-७).